



MALTA

TRIBUNAL GHAL TALBIET ZGHAR

**GUDIKATUR DR.
EDWINA GRIMA**

Seduta tas-17 ta' Marzu, 2003

Talba Numru. 2807/2002

**GasamMamo Insurance Agency Limited u din
ghan-nom u in rappresentanza tas-socjeta'
estera CGU Insurance plc hekk kif surrogati
fid-drittijiet ta' l-assikurat taghha Joseph Bezzina
sija bil-polza u sija bil-ligi**

vs

Mario Farrugia u Vittorio Vella

It-Tribunal,

Ra l-Avviz fl-ismijiet premissi prezentat fis-26 ta' Novembru, 2002, fejn intalab li l-konvenuti jigu kkundannati jhallsu lis-socjeta' attrici nomine et s-somma ta' erba mija u hamsin lira Maltin u hamsa u erbghin centezmu (Lm450.45) rapprezentanti danni kkagunati f'incident awtomobilistiku li sehh fit-22 ta' Marzu, 2002 fil-Pieta' bejn il-vettura bin-numru tar-registrazzjoni DAD 264 misjuqa minn Joseph Bezzina, li kien assikurat taht polza *comprehensive* mahruga mill-istess socjeta' attrici li

ghalhekk ghamlet tajjed ghad-danni kkawzati fil-vettura ta' l-assikurat taghha, u l-vettura AAV 446 misjuqa mill-konvenut Vittorio Vella, liema incident sehk unikament tort tal-konvenut Vella u/jew il-passiggier fil-vettura tieghu, l-konvenut l-iehor Mario Farrugia u dana minhabba traskuragini, imperizja u nuqqas ta' osservanza tar-regolamenti tat-traffiku da parti taghhom, jew min minnhom.

Bl-ispejjez, inkluzi dawk ta' l-ittra ufficjali tal-1 ta' Ottubru 2002 u ta' l-ittra ufficjali pprezentata kontestwalment ma' l-avviz kontra l-assikurazzjoni tal-konvenut u bl-imghaxijiet mill-1 ta' Ottubru 2002 kontra l-konvenuti.

Ra li l-konvenut Mario Farrugia debitament innottifikat bl-avviz baqa' ma deherx u lanqas ma pprezenta risposta fir-rigward.

Ra inoltre illi l-konvenut Vittorio Vella rrifjuta n-notifika lilu maghmula ta' l-avviz u dana skond kif jirrizulta mix-xhieda ta' Sammy Mallia, ufficjal tal-posta inkarigat bit-tqassim l-att in kwistjoni.

Ra d-digriet moghti fl-14 ta' Frar 2003, fejn in vista ta' din ix-xhieda, l-konvenut Vittorio Vella gie ddikjarat li gie legalment innottifikat fit-3 ta' Dicembru 2002 u cioe' d-data meta huwa rrifjuta n-notifika ta' l-att lilu maghmula u dana ai termini tal-Kapitolu 12 tal-Ligijiet ta' Malta. Ra inoltre illi l-istess konvenut Vittorio Vella baqa' ma pprezentax ir-risposta tieghu skond il-ligi.

Sema' x-xhieda ta' l-avukat Dr. Michael Zammit Maempel ghan-nom tas-socjeta' attrici nomine, li kkonferma bil-gurament li l-ammont mitlub fl-Avviz ghadu dovut.

Ha konjizzjoni tac-cirkostanzi kollha tal-kaz u tad-dokumenti esibiti u cioe' r-road accident report u l-iskizz ta' l-incident, kif ukoll sett ta' sitt dokumenti kontenenti kopji ta' l-invoices u ricevuti fiskali relattivi ghat-tiswijiet fuq il-vettura ta' l-assikurat tas-socjeta' attrici (Dokumenti GMI 1 sa GMI 6).

Kopja Informali ta' Sentenza

Ghaldaqstant peress illi t-talba attrici tirrizulta soddisfacentement pruvata, u wara li ra l-Artikolu 13 (b) ta' l-Att V ta' l-1995, it-Tribunal jilqa' t-talba u jikkundanna lill-konvenuti jhallsu lis-socjeta' attrici s-somma ta' erba' mija u hamsin lira Maltin u hamsa u erbghin centezmu (Lm450.45), bl-imghaxijiet legali.

L-ispejjez ta' dina l-istanza, inkluzi dawk ta' l-ittra ufficjali tal-1 ta' Ottubru 2002 kif ukoll dawk ta' l-ittra ufficjali pprezentata kontestwalment ma' l-avviz kontra l-assikurazzjoni tal-konvenut, ghandhom jigu sopportati interament mill-konvenuti.

-----TMIEM-----